



پی سی بی کی کراچی لیگ کے آئندہ میچوں میں 50 فیصد تماشاچیوں کو اسٹیڈیم میں داخلے کی دعوت

کراچی، 25 فروری 2021ء:

پاکستان کرکٹ بورڈ نے ایچ بی ایل پاکستان سپر لیگ 6 میں شامل کراچی لیگ کے آئندہ میچوں کے لیے پچاس فیصد تماشاچیوں کو اسٹیڈیم میں داخلے کی اجازت دینے پر نیشنل کمانڈ اینڈ آپریشنز سنٹر (این سی او سی) کا شکریہ ادا کیا ہے۔ ایونٹ میں شامل لاہور لیگ کے میچز سے متعلق فیصلہ بعد میں کیا جائے گا۔

اس سلسلے میں کراچی لیگ کے آئندہ میچوں کے لیے ٹکٹ کی آن لائن فروخت آج بروز جمعرات کی رات 10 بجے سے شروع ہو جائے گی۔ کرکٹ فیئرز ان میچز کے لیے اپنی ٹکٹیں مقررہ وقت پر www.bookme.pk سے خرید سکیں گے۔

بک می ڈاٹ پی کے نے فیئرز کی سہولت کے لیے ایک فون نمبر (03137786888) بھی مخصوص کر رکھا ہے، جہاں کوئی بھی شخص فون کال کر کے اپنا ٹکٹ خرید سکتا ہے۔ اس عمل کے لیے اپنا شناختی کارڈ نمبر اور فون نمبر دینا لازمی ہو گا۔ جب مذکورہ شخص کی ٹکٹ کنفرم کر دی جائے گی تو اسے اپنے رجسٹرڈ کروائے گئے فون نمبر پر ایک ٹوکن نمبر بھیجا جائے گا، جس پر ایزی پیسہ یا جاز کیش کے ذریعے ٹکٹ کی رقم جمع کروائی جاسکے گی۔

رقم جمع کروانے پر مذکورہ شخص کو ایک ای ٹکٹ کوڈ بھیجا یا جائے گا، جس کا پرنٹ یا ایس ایم ایس دکھا کر اسٹیڈیم میں داخلے کی اجازت ہوگی۔

وسیم خان، چیف ایگزیکٹو پی سی بی:

چیف ایگزیکٹو پی سی بی و سیم خان کا کہنا ہے کہ فینز ایچ بی ایل پاکستان سپر لیگ کا اثناہ ہیں اور ان کی موجودگی کے بغیر یہ ایونٹ نامکمل ہے۔ اس پس منظر میں پی سی بی این سی اوسی کا مشکور ہے کہ جس نے تمام راؤنڈ میچز کے لیے 50 فیصد تک اور پلے آف اور فائنل کے لیے 100 فیصد تک تماشائیوں کو اسٹیڈیم میں داخلے کی اجازت دی ہے۔

وسیم خان نے کہا کہ پی سی بی نے ابتدائی طور پر ایچ بی ایل پی ایس ایل 6 میں شامل کراچی لیگ کے میچز کے لیے 50 فیصد تک تماشائیوں کو اسٹیڈیم آنے کی دعوت دے رہا تھا ہم اس دوران ہم تماشائیوں کی جانب سے کوویڈ 19 پروٹوکولز پر عملدرآمد کرنے سمیت مجموعی صورتحال کا جائزہ لینے کے بعد ہی لاہور لیگ کے میچز سے متعلق کوئی بھی فیصلہ کریں گے۔

لہذا ایونٹ میں شامل کراچی لیگ کے آئندہ میچوں کے لیے ٹکٹیں آج رات 10 بجے سے بک می ڈاٹ پی کے پر دستیاب ہوں گی۔ وسیم خان کا کہنا ہے کہ فی الحال لاہور لیگ کے لیے 20 فیصد تماشائیوں کی ٹکٹیں ہی آن لائن دستیاب ہوں گی، جس میں اضافہ پی سی بی کے لاہور لیگ میں تماشائیوں کی تعداد بڑھانے سے متعلق فیصلے کے بعد ہی کیا جائے گا۔

انہوں نے کہا کہ اس موقع پر وہ بطور چیف ایگزیکٹو پاکستان کرکٹ بورڈ تمام کرکٹ فینز سے درخواست کرتے ہیں کہ وہ کراچی اور لاہور کے اسٹیڈیمز میں داخل ہوتے وقت مقررہ تمام ایس اوپیز پر عملدرآمد کریں کیونکہ یہ ایس اوپیز صرف ان کے لیے ہی نہیں بلکہ اسٹیڈیم میں موجود دیگر شائقین کی صحت اور حفاظت کے لیے بھی بنائے گئے ہیں۔

تماشائیوں کے لیے این سی اوسی سے منظور شدہ ایس اوپیز:

ضابطہ اخلاق:

- ماسک کے بغیر اسٹیڈیم میں داخلے کی اجازت نہیں۔ اسٹیڈیم میں داخلے اور سیٹ پر بیٹھے ہوئے اپنے چہرے کو ماسک سے ڈھانپنے رکھیں

- اسٹیڈیم میں موجود عملے سے اپنے اسٹینڈز میں داخلے کی جگہ کے بارے میں مکمل معلومات حاصل کر لیں
- کوویڈ 19 کی کوئی بھی علامت ظاہر ہو تو برائے مہربانی اسٹیڈیم کا رخ مت کریں
- اگر اسٹیڈیم میں بیٹھے آپ کو کوئی بھی علامات ظاہر ہو تو براہ کرم فوری طور پر وہاں موجود انتظامی عملے کو مطلع کریں
- اسٹیڈیم میں بیٹھے ہوئے سماجی فاصلے کا مکمل خیال رکھیں اور بہل میں موجود کسی بھی فرد سے دور رہیں
- ہر وقت اپنی نشست پر موجود درہیں سوائے ریسٹروم یا اسٹیڈیم سے باہر نکلتے وقت وہاں موجود عملے سے مزید رہنمائی حاصل کریں

- ہاتھوں کو بار بار سینٹائز کریں
- کھانسی یا چھینکتے وقت اپنے چہرے کو ڈھانپ لیں

حفظانِ صحت:

- صابن اور پانی سے 20 سیکنڈز تک ہاتھ دھویں
- ہینڈ جیل کا استعمال کریں (ستر فیصد الکو حل والی یا متبادل)
- چھینکتے یا کھانتے وقت ٹشو پیپر کا استعمال کریں، اس کے بعد ہاتھوں کو اچھی طرح صاف کریں
- چہرے اور ناک کو چھونے سے گریز کریں
- اسٹیڈیم کے اندر تھوکنے پر پابندی ہے
- اسٹیڈیم میں بیٹھے ہوئے میڈیکل ماسک پہننا لازمی ہوگا۔ اسٹیڈیم میں میڈیکل ماسک موجود ہوں گے

-ENDS-

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

Partners



www.psl-t20.com ●
@thePSL120 ●
@thePSL ●
PakistanSuperLeague ●
@thepsi ●

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4